

C.M performs Lakshmi Puja

मुख्यमन्त्री श्री प्रेमसिंह तामाङले परिवारका साथमा लक्ष्मी पूजाको अनुष्ठान पूरा गर्नुभयो। उहाँले गौमाताको पूजा गर्नुभयो जो पवित्रता र समृद्धिको प्रतीक हो। उहाँले आफ्नो आधिकारिक फेसबुक पोस्टमा भन्नुभएको छ, यी पवित्र कार्यहरूमार्फत, हामीले कृतज्ञता व्यक्त गर्दै र आशीर्वाद माग्दै ईश्वरीय मार्गदर्शन माग्यौं।

Rajnath Singh-LAC

रक्षामन्त्री श्री राजनाथ सिंहले भन्नुभएको छ, भारत र चीनले वास्तविक नियन्त्रण रेखालाई लिएर केही क्षेत्रमा जमीनी अवस्था पुनर्स्थापित गर्न व्यापक सहमति गरेका छन्। भारत र चीनले एल.ए.सीका केही क्षेत्रमा मतभेदहरू समाधान गर्न कूटनीतिक र सन्धि तहमा वार्ता गरिरहेका छन्। फलस्वरूप समानता र पारस्परिक सुरक्षाका आधारमा व्यापक सहमति भएको छ। रक्षामन्त्रीले सहमतिमा परम्परागत क्षेत्रहरूमा गस्ती र वस्तुभाउ चराउन पाउने अधिकार समावेश रहेको बताउनुभयो। श्री सिंहले अरुणाचल प्रदेशका तवाङमा सरदार वल्लभभाई पटेलको देश का वल्लभ प्रतिमा र मेजर रालेङनाओ 'बब' खाथिङ 'म्युजियम अफ वेलोर' पनि समर्पित गर्नुभयो। उहाँले थप भन्नुभयो, राष्ट्रको समग्र विकास तब मात्र सम्भव हुन्छ जब पूर्वोत्तर समृद्ध हुन्छ। हामी यस्तो पूर्वोत्तर निर्माण गर्नेछौं, जो प्राकृतिक र सांस्कृतिक रूपमा मात्र होइन आर्थिक रूपमा पनि बलियो र समृद्ध हुनेछ।

Nepali grammar books

शिक्षा विभागको समीक्षा समितिले CBSE सन्दर्भ पुस्तकका रूपमा सिफारिस गरिएका, र 2009 देखि राज्यभरिका विद्यालयहरूमा चलाइँदै आएका दुई नेपाली व्याकरण पाठ्यपुस्तकमा समावेश केही उखान अनुपयुक्त भएको पुष्टि गरेपछि फिर्ता लिएको छ। यी पुस्तकहरू हुन्: कक्षा ९ र १० का लागि नेपाली माध्यमिक व्याकरण र रचना अनि कक्षा ११ र १२ का लागि पूर्वोत्तर माध्यमिक नेपाली व्याकरण र रचना। शिक्षा विभागले दिएको जानकारीअनुसार सम्बन्धित नागरिक र संघसंस्थाले यी दुई पुस्तकका विषयवस्तुबारे गुनासो गर्दै विभागमा पत्राचार गरेका थिए। सोहीअनुसार यस विषयमा छानबिन गर्न समीक्षा समिति गठन गरिएको थियो। अन्ततः ८ अक्टोबरमा विभागले 'जनताको भावनालाई ध्यानमा राख्दै' दुई पुस्तक तत्काल फिर्ता लिन र यी पुस्तकको थप आपूर्ति रोक्न आदेश जारी गरेको थियो।

MANDAVIYA - YOUTH AWARDS

केन्द्रीय युवा मामिला तथा खेलकुद मन्त्री डा. मनसुख मण्डावियाले युवाहरूलाई प्रतिष्ठित राष्ट्रिय युवा पुरस्कार 2022-23 का लागि आवेदन दिन आह्वान गर्नुभएको छ। यो पुरस्कार स्वास्थ्य, मानवअधिकारको प्रवर्धन, सक्रिय नागरिकता र सामुदायिक सेवाजस्ता विकास र सामाजिक सेवाका विभिन्न क्षेत्रमा उत्कृष्ट कार्य र योगदान पुर्‍याउने 15 देखि 29 वर्ष उमेर समूहका व्यक्ति र संस्थालाई पुरस्कार प्रदान गरिन्छ। एक भिडियो सन्देशमा, डा. मन्डावियाले यी पुरस्कारहरू केवल एक प्रशंसा मात्र होइन तर प्रगतिशील र समावेशी भारतलाई बढावा दिनमा युवा नेतृत्वको उत्सव हो भनी जोड दिनुभयो।

Driver killed in mishap

रेजिष्ट्रेशन नम्बर WB-19-J-8239 रहेको चुङथाङबाट अझरहेको ट्रक उत्तर सिक्किमको साङ्कालाङ-चुङथाङ सडकमा पर्ने सफो भीरमा दुर्घटनाग्रस्त भएको छ। ट्रकमा एकमात्र सवार रहेका चालकको घटनास्थलमै मृत्यु भएको छ।

Sikkim-Ranji Trophy

सिक्किमले 30 अक्टोबरमा अरुणाचल प्रदेशलाई 104 रनले हराएर सिजनको दोस्रो रणजी ट्रफी जितेको छ। सिक्किमले 3 सय रनको लक्ष्य राख्दै अरुणाचल प्रदेशलाई 195 रनमा अलआउट गर्‍यो। सिक्किमका कप्तान ली योङ लेप्चाले प्रभावशाली पाँच विकेट लिएका थिए भने अंकुर मलिकले चार विकेट लिए। पहिलो इनिङ्समा छ विकेट लिएका सिक्किमका अंकुर मलिकले 10 विकेट लिएर प्लेयर अफ द म्याचको उपाधि जिते। सिक्किम क्रिकेट संघका अध्यक्ष श्री टिका सुब्बाले यस जितलाई सिक्किमका सबै क्रिकेट प्रेमीहरूका लागि 'विशेष दिवाली उपहार' भएको बताउनुभयो।

Taekwondo Players Returned

ताइक्वान्डो खेलाडीद्वय त्रिलोक सुब्बा र डिकी ओङ्ग भोटियालाई हिजो साँझ एमजी मार्गमा न्यानो स्वागत र अभिनन्दन गरियो। दुवैले थाइल्याण्डको ब्याङ्ककमा सम्पन्न दशौँ तिरक अन्तर्राष्ट्रिय ताइक्वान्डो च्याम्पियनसिप 2024 मा एक-एक स्वर्ण पदक जितेका छन्। च्याम्पियनसिपमा 28 देशका मार्शल आर्ट खेलाडीहरू सहभागी थिए।